

# Umumiy ma'lumotlar

## QARAQALPAQSTAN RESPUBLIKASINIŃ

## N I Z A M I

### Қарақалпақстан Республикасы Министрлер Кеңеси ҳақында (жаңа редакция)

#### 1-бап. Улыўма қағыйдалар

##### 1-статья. Усы Низамның мақсети

Усы Низамның мақсети Қарақалпақстан Республикасы Министрлер Кеңесиниң (буннан былай текстте Министрлер Кеңеси деп жүргизиледи) жумысын тәртипке салыўдан ибарат.

##### 2-статья. Министрлер Кеңеси ҳақындағы низамшылық

Министрлер Кеңеси ҳақындағы низамшылық Қарақалпақстан Республикасының Конституциясы, усы Низам ҳәм басқа низамшылық актлеринен ибарат болып есапланады.

##### 3-статья. Министрлер Кеңесиниң ҳуқықый статусы

Министрлер Кеңеси — Қарақалпақстан Республикасы Хүкіметі — экономиканың, социаллық хәм руўхый саланың нәтийжели жумыс ислеўине басшылық етиўши, Өзбекстан Республикасы хәм Қарақалпақстан Республикасы нызамларының, Өзбекстан Республикасы Олий Мажлиси (буннан былай текстте Олий Мажлис деп жүргизиледи) қарарларының, Өзбекстан Республикасы Президенти пәрманларының, қарарларының хәм бийликлериниң, Өзбекстан Республикасы Министрлер Кабинети (буннан былай текстте Министрлер Кабинети деп жүргизиледи) қарарларының хәм бийликлериниң, Қарақалпақстан Республикасы Жоқарғы Кеңеси (буннан былай текстте Жоқарғы Кеңес деп жүргизиледи) хәм оның Президиумының қарарларының орынланыўын тәмийинлейтуғын Қарақалпақстан Республикасының мәмлекетлик хәкимиятының жоқары атқарыўшы уйымы болып табылады.

Министрлер Кеңеси Қарақалпақстан Республикасында атқарыўшы хәкимияттың бирден-бир системасына басшылық ететуғын коллегиял уйым болып табылады.

#### **4-статья. Министрлер Кеңеси жумысының тийкарғы принципери**

Өзбекстан Республикасы хәм Қарақалпақстан Республикасы Конституциялары хәм нызамларының үстинлиги, инсан хәм де пуқараның хуқықлары хәм еркинликлерин тәмийинлеў, коллегияллық, хәкимият тармақларының бөлиниўи хәм бирге ислесиўи, сондай-ақ, ашықлық хәм жәриялылық Министрлер Кеңеси жумысының тийкарғы принципери болып табылады.

#### **2-бап. Министрлер Кеңесиниң қурамы хәм оны дүзиў тәртиби**

#### **5-статья. Министрлер Кеңесиниң қурамы**

Министрлер Кеңеси Қарақалпақстан Республикасы Хүкіметиниң ағзалары — Министрлер Кеңесиниң Баслығы, оның орынбасарлары, Қарақалпақстан Республикасы министрлери (буннан былай текстте министрлер деп жүргизиледи), мәмлекетлик комитетлердиң баслықларынан ибарат болады. Министрлер Кеңесиниң Баслығы лаўазымы бойынша Өзбекстан Республикасы Министрлер Кабинетиниң қурамына киреди.

## **6-статья. Министрлер Кеңесин дүзиў тәртиби**

Министрлер Кеңеси Қарақалпақстан Республикасы Жоқарғы Кеңеси тәрәпинен дүзиледи.

Министрлер Кеңесиниң Баслығы Жоқарғы Кеңеси Баслығының усыныўы бойынша Өзбекстан Республикасы Президентиниң келисими менен Жоқарғы Кеңес тәрәпинен тайынланады ҳәм лаўазымнан босатылады.

Министрлер Кеңеси Баслығы лаўазымына талабан Жоқарғы Кеңесте оның талабанлығы қарап шығылып атырғанда, Министрлер Кеңесиниң жақын мүддетке ҳәм узақ келешекке мөлшерленген ҳәрекетлер бағдарламасын усынады.

Министрлер Кеңеси Баслығының орынбасарлары, Министрлер Кеңесиниң ағзалары Министрлер Кеңеси Баслығының усыныўы бойынша Жоқарғы Кеңес тәрәпинен, ал сессиялар аралығында Жоқарғы Кеңес Президиумы тәрәпинен, кейин ала Жоқарғы Кеңестиниң тастыйықлаўы менен тайынланады ҳәм лаўазымнан босатылады.

Министрлер Кеңесиниң ағзасы Жоқарғы Кеңес тәрәпинен тастыйықланғанынан кейин өз ўазыйпаларын атқарыўға кириседи.

Хәрекеттеги Министрлер Кеңеси жаңа сайланған Жоқарғы Кеңес алдында өз ўәкиликлерин тоқтатады, бирақ Министрлер Кеңесиниң жаңа қурамы дүзилгенге шекем Жоқарғы Кеңес қарарына муўапық өз жумысын даўам еттирип турады.

Министрлер Кеңесиниң структурасы, оның ҳызметкерлериниң штатлары ҳәм мийнетке ҳақы төлеў фонды Жоқарғы Кеңес тәрәпинен тастыйықланады.

Министрлер Кеңесиниң ўәкилликлерин тоқтатыў жаңа қәлиплестирилген Жоқарғы Кеңестиң биринши сессиясы өткерилген күни Министрлер Кеңеси Баслығы тәрәпинен жазба мүрәжат бериў арқалы әмелге асырылады.

Жоқарғы Кеңестиң сессиясында Министрлер Кеңесиниң өз ўәкилликлерин тоқтатыў ҳаққындағы тийисли қарар қабыл етиледи.

### **7-статья. Министрлер Кеңеси Баслығын лаўазымынан босатыў**

Министрлер Кеңесиниң Баслығы Жоқарғы Кеңес тәрәпинен төмендеги жағдайларда лаўазымынан босатылады:

Министрлер Кеңеси Баслығының жумыстан босатыў ҳаққындағы өз арзасына муўапық;

Министрлер Кеңесиниң Баслығы өз ўәкилликлерин атқарыўы мүмкин болмай қалған жағдайда;

Министрлер Кеңесиниң қурамында оның нормал жумыс ислеўине қәўип салыўшы, сапластырып болмайтуғын келиспеўшиликлер жүзеге келгенде, сондай-ақ Министрлер Кеңеси тәрәпинен бир неше мәрте Өзбекстан Республикасы ҳәм Қарақалпақстан Республикасы нызамшылық актлерине қайшы қарарлар қабыл етилген жағдайда.

### **3-бап. Министрлер Кеңесиниң ўәкилликлери**

### **8-статья. Министрлер Кеңесиниң улыўма ўәкилликлери**

Министрлер Кеңеси:

нәтижели экономикалық, социаллық, финанслық, пул-кредит сиясаты жүргизилиўи, илим, мәденият, билимлендириў, денсаўлықты сақлаўды хәм де экономиканың хәм социаллық тараўдың басқа тармақларын раўажландырыў бойынша бағдарламалардың ислеп шығылыўы хәм де әмелге асырылыўы ушын жуўапкер болады;

пуқаралардың экономикалық, социаллық хәм басқа да хуқықларын, сондай-ақ нызамлы мәплерин қорғаўға тийисли илажларды әмелге асырады;

министрликлер, мәмлекетлик комитетлер хәм басқа да мәмлекетлик басқарыў уйымларының жумысларын муўапықластырады хәм де бағдарлайды, олардың жумысы үстинен қадағалаўды тәмийинлейди;

Өзбекстан Республикасы хәм Қарақалпақстан Республикасы нызамлары, Олий Мажлистиң қарарлары, Өзбекстан Республикасы Президентиниң пәрманлары, қарарлары хәм бийликлери, Министрлер Кабинетиниң қарарлары хәм бийликлери, Жоқарғы Кеңес хәм оның Президиумы қарарларының орынланыўын тәмийинлейди;

Жоқарғы Кеңеске республиканың социаллық-экономикалық турмысының ең зәрүрли мәселелери бойынша хәр жылғы баянатларды усынады;

жаңадан дүзилген министрликлер, мәмлекетлик комитетлер, ведомстволар хәм басқа да мәмлекетлик басқарыў уйымларының жумысларын муўапықластырады;

стратегиялық жобаластырыўдың заманагөй формаларын мәмлекетлик басқарыў системасына енгизилиўин тәмийинлейди;

республиканы экономикалық хәм социаллық раўажландырыўдың ең әҳмийетли хәм де баслы бағдарлары бойынша жақын, орта хәм узақ мүддетке мөлшерленген стратегиялар, концепциялар, бағдарламалар хәм де «Жол карта»ларын әмелге асырыў бойынша илажлар көреді.

Министрлер Кеңеси мәмлекетлик басқарыў уйымлары хәм өзи дүзген хожалық басқарыў уйымлары системасын, сондай-ақ республиканың аймағында жайласқан Өзбекстан Республикасына бағыныўшы шөлкемлерди басқарады хәм олардың өз-ара байланыслы жумысларын тәмийинлейди.

Министрлер Кеңесі Қарақалпақстан Республикасының Конституциясында, усы Нызамда хәм басқа нызамларда нәзерде тутылған басқа да ўәкилликлерди әмелге асырыўы мүмкин.

## **9-статья. Министрлер Кеңесиниң экономика саласындағы ўәкилликлери**

Министрлер Кеңесі:

экономика саласында бирден-бир мәмлекетлик сиясаттың әмелге асырылыўын хәм индустриал сиясаттың алып барылыўын тәмийинлейди;

турақлы экономикалық өсиўди, макроэкономикалық тең салмақты тәмийинлеў, экономиканы реформалаў хәм структуралық өзгертиў, миллий экономиканы диверсификациялаў хәм де оның бәсекиге шыдамлылығын асырыў бойынша илажлар көреди;

экономиканы басқарыўда базар механизмлериниң енгизилиўин хәм оның тийкарғы тармақларын раўажландырыў стратегияларының қәлиплесиўин тәмийинлейди;

санаатты модернизациялаў хәм диверсификациялаўда, жоқары технологиялық қайта ислеў тармақларын жедел раўажландырыўды, инновациялық исленбелерди хәм энергия үнемлеўши технологияларды өндириске кең енгизиўди, қайта тиклениўши энергия дереклеринен пайдаланыўды кеңейтиўди тәмийинлейди;

экономика тармақларын стратегиялық жақтан раўажландырыў бойынша республикалық бағдарламаларды, республиканы раўажландырыў бойынша бағдарламаларды ислеп шығады хәм олардың әмелге асырылыўын тәмийинлейди;

туризм индустриясын раўажландырыў хәм туризм инфраструктурасын кеңейтиў ушын шараятлар жаратады;

еркин экономикалық зоналар, технопарклер, киши санаат зоналары жумысын муўапықластырыўды хәм мониторинг жүргизиўди әмелге асырады, олардың жумысы нәтийжелилигин асырыў илажларын көреди;

мәмлекетлик басқарыў усылларын, соның ишинде электрон хўкимет принципери тийкарында да жетилистиреди, базар принциплерине тийкарланған хожалық басқарыў хәм корпоратив басқарыўдың заманагөй принципери хәм

усыллары енгизилиўин хошаметлейди;

аўыл хожалығын басқарыў системасын жетилистириў, аграр секторды модернизациялаў ҳәм де жедел раўажландырыў, азық-аўқат қәўипсизлигин тәмийинлеў, ресурсларды үнемлеўши ҳәм интенсив заманагөй агротехнологияларды енгизиў, жер ресурслары сапасын жақсылаў ҳәм де суў ресурсларынан ақылға муўапық пайдаланыў илажларын көреді;

урбанизация процесслериниң мәмлекет тәрәпинен тәртипке салыныўын ҳәм мәмлекеттиң турақ-жай сиясатының әмелге асырылыўын, жер участкаларына байланыслы заманагөй базар механизмлериниң енгизилиўин тәмийинлейди;

еркин исбилерменликти раўажландырыўға, исбилерменлик орталығын жақсылаў, жасырын экономика үлесин кемейтиў, экономикалық процесслерде мәмлекеттиң қатнасыўын оптималластырыў ҳәм де мәмлекетлик-жеке шерикликти раўажландырыў арқалы шараятлар жаратады;

исбилерменлер, сондай-ақ сырт ел инвесторларының мүрәжатлары менен ислесиў, олар менен ашық ҳәм туўрыдан-туўры байланысты тәмийинлеў бойынша нәтийжели системаны енгизиў илажларын көреді.

## **10-статья. Министрлер Кеңесиниң бюджет ҳәм финанс сиясатын әмелге асырыў саласындағы ўәкилликлери**

Министрлер Кеңеси:

бюджет, финанс, пул-кредит сиясаты саласында бирден-бир мәмлекетлик сиясаттың әмелге асырылыўын тәмийинлейди;

Қарақалпақстан Республикасының республика бюджети ҳәм мақсетли мәмлекетлик фондлары бюджетлери, оның экономикалық ҳәм социаллық раўажландырыў прогнозларын есапқа алған ҳалда ең әҳмийетли бағдарламалардың ислеп шығылыўын ҳәм орынланыўын шөлкемлестиреди;

қәрежетлердиң социаллық бағдарланғанлығын сақлап қалған ҳалда Қарақалпақстан Республикасы бюджетиниң барлық дәрежелеринде тәмийинлеў, жергиликли бюджетлердиң дәрамат бөлегин беккемлеў илажларын әмелге асырады;

Жоқарғы Кеңес Президиумының қарары менен нәтийжели фискал сиясат алып барады, салық салыў системасын әпиўайыластырыў, салық ҳәкимшилиги

системасының сапасы хәм нәтийжелилигин асырыў илажларын көреди;

пул хәм кредит системасын беккемлеў, банк хәм басқа финанс институтларының турақлылығын тәмийинлеў бойынша ис-илажларды әмелге асырыўға көмеклеседи.

## **11-статья. Министрлер Кеңесиниң социаллық саласындағы ўәкилликлери**

Министрлер Кеңеси:

социаллық тараўда бирден-бир мәмлекетлик сиясаттың әмелге асырылыўын тәмийинлейди;

билимлендириў системасын раўажландырыўды, оның сапасы хәм нәтийжели әмелге асырылыўын, үзликсиз билимлендириўден пайдаланыў ушын шараятлар жаратылыўын тәмийинлейди;

мектепке шекемги билимлендириў системасын жетилистириў, мектепке шекемги билимлендириў шөлкемлери тармағын кеңейтиў хәм олардың материаллық-техникалық базасын беккемлеў илажлар көреди;

илимий-изертлеў хәм инновциялық хызметти раўажландырыўдың баслы бағдарларын орынлаў бойынша ис-илажларды әмелге асырады;

денсаўлықты сақлаў системасын раўажландырыў, медициналық хызмет көрсетиў дәрежесин хәм ашық-айдынлығын асырыў, халықтың денсаўлығын сақлаў хәм беккемлеў, саламат турмыс тәризи принциплерин енгизиў, сондай-ақ санитария-эпидемиологиялық тазалықты тәмийинлеў бойынша илажларды әмелге асырады;

дене тәрбиясы хәм спортты раўажландырыў, спорт мәкемелериниң материаллық-техникалық базасын беккемлеў хәм де спорт инфраструктурасын жетилистириўде көмеклеседи;



жумыс орынларын шөлкемлестириў ҳәм халықтың бәнтлигин тәмийинлеў бағдарламаларын ислеп шығады ҳәм де әмелге асырады, мийнет базары инфраструктурасының раўажландырылыўын, пуқараларды социаллық қорғаў, олардың социаллық ҳәм пенсия тәмийнаты системаларының жумыс алып барыўын тәмийинлейди;

шаңарақ, аналық ҳәм балалықты қорғаўға көмеклеседи, жасларға тийисли мәмлекетлик сиясатты әмелге асырыў бойынша ис-илажлар көреди;

социаллық жәрдем көрсетиў бойынша республикалық бағдарламалардың ислеп шығылыўы ҳәм орынланыўын тәмийинлейди, пуқаралардың ҳақыйқый дәраматларын асырыў, халықтың турақ-жай шараятларын жақсылаў ҳәм де халықтың социаллық мүтәж қатламларын, сондай-ақ майыплығы болған шахсларды мәмлекет тәрәпинен қоллап-қуўатлаў илажларын көреди.

## **12-статья. Министрлер Кеңесиниң мәдений-гуманитар саласындағы ўәкилликлери**

Министрлер Кеңеси:

мәдений-гуманитар салада бирден-бир мәмлекетлик сиясаттың әмелге асырылыўына көмеклеседи;

илимий-техникалық ҳәм мәдений бирге ислесиў саласында басшылықты әмелге асырады;

мәденият ҳәм көркем өнерди раўажландырыўға, мәдений қәдириятлардан кең көлемде пайдаланыўды тәмийинлеўге, пуқаралардың социаллық ҳәм мәдений турмыста толық ҳуқықлы түрде қатнасыўына көмеклеседи;

театр-тамашалық, мәдений-ағартыўшылық шөлкемлер ҳәм де музейлер жумысын раўажландырыў ҳәм жетилистириў, олардың материаллық-техникалық базасын беккемлеў илажларын көреди;

тарийхый ҳәм мәдений мийраслардың қорғалыўын, республиканың пүткил аймағында социаллық турмыстың барлық тараўларында мәмлекетлик тилдиң ҳәр тәрәплеме раўажландырылыўын ҳәм де әмел етиўин тәмийинлейди;

сырт елдер хәм халықаралық шөлкемлер менен мәдениет-гуманитар байланысларды кеңейтиў хәм де раўажландырыў илажларын көреді.

### **13-статья. Министрлер Кеңесиниң Қарақалпақстан Республикасы аймақларын раўажландырыў саласындағы ўәкилликлери**

Министрлер Кеңеси:

аймақлардың экономикасын модернизациялаў хәм диверсификациялаў, олардың санаат хәм де экспорт потенциалын асырыў арқалы аймақларды социаллық-экономикалық тәрептен комплекс хәм пропорционал түрде раўажландырыўды тәмийинлейди;

экономика тармақларын хәм социаллық тараўды стратегиялық тәрептен раўажландырыўдың бағдарламаларын, сондай-ақ аймақларда экономикалық, социаллық хәм басқарыў реформаларын әмелге асырыў илажларын көреді;

Қарақалпақстан Республикасы республика бюджетиниң, жергиликли бюджетлериниң мақсетли орынланыўын тәмийинлейди;

аймақларды, биринши гезекте экономикалық хәм социаллық раўажланыўда артта қалып атырған аўыл, қала хәм районларды раўажландырыўдың келешек ўазыйпаларын нәтийжели шешиў бойынша мәмлекетлик басқарыў хәм жергиликли атқарыўшы хәкимият уйымларының муўапықластырылған жумысын тәмийинлеў илажларын көреді;

аймақларды комплексли раўажландырыўға, сондай-ақ экономика тармақлары хәм тараўларында базар реформаларын тереңлестиреўге, аймақларда халықтың бәнтлигин хәм турмыс дәрежесин үзликсиз асырып барылыўын тәмийинлеўге байланыслы реформалардың әмелге асырылыў барысын мониторинг тийкарында аймақларды социаллық-экономикалық раўажландырыў принциплериниң комплексли анализин өткереди;

сырт ел инвестицияларын тартыў хәм аймақлардың экспорт потенциалын асырыў илажларын көреди, республиканы раўажландырыўдың стратегиялық мақсетлеринен хәм оның экономикалық қәўипсизлигинен келип шыққан ҳалда, аймақлардың инвестициялық тартымлылығын еле де жақсылаў бойынша усыныслар ислеп шығады;

аймақларды социаллық-экономикалық раўажландырыў мәселелери бойынша Өзбекстан Республикасы Президенти пәрманлары, қарарлары, бийликлери хәм тапсырмаларының, Министрлер Кабинетиниң қарарлары, бийликлери, баянлама шешимлерин хәм тапсырмаларын, Жоқарғы Кеңес хәм оның Президиумы қарарларын, Жоқарғы Кеңес Баслығының бийликлерин хәм тапсырмаларының орынланыўы барысын мақсетли үйрениўди әмелге асырады;

аймақлардың экономикалық турақлылығын тәмийинлеўши ең әҳмийетли баслы бағдарлар, экономиканың анық тармақлары хәм тараўындағы реформаларды еле де тереңлестириў, аймақлардың экономикалық потенциалын асырыў бойынша усыныслар ислеп шығады.

#### **14-статья. Министрлер Кеңесиниң экология хәм қоршаған орталықты қорғаў саласындағы ўәкилликлери**

Министрлер Кеңеси:

экология хәм қоршаған орталықты қорғаў хәм де экологиялық қәўипсизликти тәмийинлеў саласында бирден-бир мәмлекетлик сиясаттың әмелге асырылыўында көмеклеседи;

пуқаралардың қолайлы қоршаған орталыққа болған ҳуқықларын әмелге асырыў, экологиялық тазалықты тәмийинлеў илажларын көреди;

тәбий ресурсларды қорғаў, олардан ақылға муўапық пайдаланыў хәм де тәбияттан пайдаланыўды тәртипке салыў бойынша ис-илажларды көреди;

тәбиятты қорғаў илажларын өткериў, республикалық хәм халықаралық әҳмийетке ийе ири экологиялық бағдарламаларды жүзеге шығарыўда бойынша ис-илажлар әмелге асырады;

ири авариялар хәм апатшылықлардың алдын алыу хәм олардың ақыбетлерин сапластырыу бойынша илажларын көреді.

### **15-статья. Министрлер Кеңесиниң инвестициялар хәм сыртқы экономикалық жұмыс тараўындағы ўәкилликлери**

Министрлер Кеңеси:

инвестициялар хәм сыртқы экономикалық қатнасықларда бирден-бир мәмлекетлик сиясаттың әмелге асырылыўына көмеклеседи;

қолайлы инвестиция орталығын жаратыу хәм сырт ел инвестицияларын тартыу бойынша ис-илажларды әмелге асырыўда көмеклеседи;

экспорт етиўшилерди ҳәр тәреплеме қоллап-қуўатлайды, жергиликли товарлар хәм хызметлердиң сыртқы базарларға шығыўы ушын қолай шараятлар жаратады, заманагөй логистика инфраструктурасын раўажландырыу бойынша илажлар көреді;

Қарақалпақстанның саўда, экономикалық, технологиялық, транспорт хәм басқа да байланысларын кеңейтиў, экономиканың турақлылығын бекемлеу хәм экономикалық қәўипсизликти тәмийинлеу илажларын көреді.

### **16-статья. Министрлер Кеңесиниң мәлимлеме технологияларын хәм коммуникацияларын раўажландырыу тараўындағы ўәкилликлери**

Министрлер Кеңеси:

мәлимлеме технологияларын хәм коммуникацияларын раўажландырыу тараўында бирден-бир мәмлекетлик сиясаттың әмелге асырылыўына көмеклеседи;

мәлимлеме-хабар жәмийетин қәлиплестириу, санлы экономиканы раўажландырыу, «Электрон ҳүкимет» системасының енгизилиўин тәмийинлеу, халық, бизнес хәм мәмлекет арасында бирге ислесиўди нәтийжели тәртипке салыу ушын зәрүр шәрт-шараятлар жаратады.

## **17-статья. Министрлер Кеңесинің жәмийетлик тәртіпти сақлау, мәмлекетлик қәуипсизликти хәм қорғаныў қәбилетин тәмийинлеу саласындағы ўәкилликлери**

Министрлер Кеңеси:

мәмлекет қәуипсизлиги хәм қорғаныў қәбилетин тәмийинлеу, мәмлекет мәплерин қорғау, жәмийетлик тәртіпти сақлау бойынша ис-илажларды әмелге асырыўға көмеклеседи;

хуқықбузарлықлар профилактикасына тийисли мәмлекетлик бағдарламалардың ислеп шығылыўын, тастыйықланыўын хәм әмелге асырылыўын тәмийинлейди;

хуқықбузарлықлар профилактикасын тиккелей әмелге асырыўшы хәм онда қатнасыўшы мәмлекетлик уйымлар хәм басқа шөлкемлердиң бирге ислесийин тәмийинлейди.

## **18-статья. Министрликлер, мәмлекетлик комитетлер хәм басқа да мәмлекетлик басқарыў уйымларына басшылық етиў**

Министрлер Кеңеси министрликлер, мәмлекетлик комитетлер хәм басқа да мәмлекетлик басқарыў уйымлары жумысын муўапықластырады хәм де бағдарлайды.

Министрликлер, мәмлекетлик комитетлер хәм басқа да мәмлекетлик басқарыў уйымлары өзлери алып барып атырған мәмлекетлик сиясаттың сапалы хәм нәтийжели әмелге асырылыўы ушын Министрлер Кеңеси алдында жуўапкер болып табылады.

Министрликлер, мәмлекетлик комитетлер, басқа да мәмлекетлик хәм басқарыў уйымлары хаққындағы режелер хәрекеттеги нызамшылыққа муўапық Министрлер Кеңеси тәрәпинен тастыйықланады.

Министрлер Кеңеси зәрүрликтен келип шығып министрликлердиң, мәмлекетлик комитетлердиң хәм басқа да мәмлекетлик басқарыу уйымларының аймақлық аппараты хызметкерлер санын хәм оларды сақлау ушын қаржылардың муғдарын белгилейди.

Министрлер, мәмлекетлик комитетлер баслықлары хәм басқа мәмлекетлик басқарыу уйымлары басшылары Министрлер Кеңесине киргизилип атырған усыныслар, аналитикалық хәм де тағы басқа да хұжжетлердиң, соның ишинде нормативлик хұқықый актлер жойбарларының сапалы хәм хәр тәрепме ислеп шығылыуы, сондай-ақ оларды әмелге асырыудың соңғы нәтийжелери хәм ақыбетлери ушын жеке жууапкер болады.

Министрлер Кеңеси Жоқарғы Кеңеске, ал сессиялар аралығындағы дәуирде Жоқарғы Кеңес Президиумына министрликлер, мәмлекетлик комитетлер хәм басқа да мәмлекетлик басқарыу уйымларын дүзиу хәм сапластыруу ҳаққында усыныслар береді.

Министрлер хәм мәмлекетлик комитетлер баслықларының орынбасарлары, бас басқармалар, басқа да мәмлекетлик басқарыу уйымларының басшылары хәм олардың орынбасарлары, егер нызамшылықта басқа қағыйда нәзерде тутылмаған болса, Министрлер Кеңеси тәрепинен лауазымға тайынланады хәм лауазымнан босатылады.

Министрлер Кеңеси мақсетли ўазыйпалардың орынланыуын министрликлер, мәмлекетлик комитетлер хәм басқа да мәмлекетлик басқарыу уйымлары жумысының нәтийжелилигин хәм де мақсетли ўазыйпалардың орынланыуын баҳалаудың тийкарғы көрсеткишлерин есапқа алған ҳалда тәмийинлейди.

Министрлер Кеңеси министрликлер, мәмлекетлик комитетлер хәм басқа мәмлекетлик басқарыу уйымлары басшыларының тийкарғы көрсеткишлерде белгиленген мақсетли ўазыйпалардың орынланыуы хәм де оларға ерисилиуи ҳаққындағы есабатларын системалы түрде тыңлайды.

Министрлер Кеңеси зәрүр болғанда мәмлекетлик басқарыудың өз ўәкиллигине киретуғын айырым мәселелерин шешиуди, егер бул мәселелердиң шешилиуи нызамшылықта Қарақалпақстан Республикасы Хүкиметиниң айрықша ўәкиликлерине киргизилмеген болса, министрликлерге, мәмлекетлик комитетлерге хәм өз бойсыныуындағы басқа да мәмлекетлик басқарыу уйымларына бериуи мүмкин.

## **19-статья. Министрлер Кеңесиниң ыызамшылық басламасы хуқықы**

Министрлер Кеңеси ыызамшылық басламасы хуқықына ийе.

Министрлер Кеңеси ыызамшылық басламасы хуқықын ыызам жойбарларын Жоқарғы Кеңеске киргизиў арқалы әмелге асырады.

Министрлер Кеңеси өзи киргизген ыызам жойбарын Жоқарғы Кеңесте қарап шығыўда қатнасыў ушын өз ўәкиллерин тайынлаўы мүмкин.

## **4-бап. Министрлер Кеңесиниң жумысын шөлкемлестириў**

### **20-статья. Министрлер Кеңесиниң Баслығы**

Министрлер Кеңесиниң Баслығы:

Министрлер Кеңесиниң жумысын шөлкемлестиреди хәм оған басшылық етеди, оның нәтийжели ислеўи ушын жеке жуўапкер болады;

Қарақалпақстан Республикасы Хуқимети алдына қойылған мақсетли ўазыйпалардың орынланыўын тәмийинлеў мақсетинде министрликлер, мәмлекетлик комитетлер хәм басқа да мәмлекетлик басқарыў уйымлары хызметин улыўмалық тәризде муўапықластырыўды әмелге асырады, жүзеге келген келиспеўшиликлер бойынша қарарлар қабыл етеди;

Министрлер Кеңеси хәм оның Президиумының мәжилислерине басшылық етеди, оның қарарларына қол қояды;

халықаралық қатнасықларда Жоқарғы Кеңестиң келисими менен Министрлер Кеңеси атынан ис көреди, сөйлесиўлер алып барады хәм Қарақалпақстан Республикасы Хуқимети атынан халықаралық шәртнамаларға қол қояды;

Министрлер Кеңеси Баслығының орынбасарлары арасында ўазыйпаларды бөлистреди хәм кейин ала оны Министрлер Кеңесиниң Президиумында тастыйықлайды;

Министрлер Кеңеси хәм оның Президиумының мәжилисинде қарап шығыўды талап етпейтуғын мәмлекетлик хәм хожалық басқарыўының айырым мәселелери

бойынша қарарлар қабыл етеди;

Жоқарғы Кеңес Баслығына район, қала хәкимлерин хәм олардың орынбасарларын тайынлаў хәм лаўазымынан босатыў ҳаққында усыныслар бередиди;

Министрлер Кеңесиниң өткен жылдағы социаллық-экономикалық раўажланыў жуўмақлары хәм келеси жыл ушын тийкарғы баслы бағдарлар ҳаққындағы хәр жылғы баянатын Жоқарғы Кеңеске усынады;

Қарақалпақстан Республикасы Хүкимети ағзалары менен биргеликте хәр ярым жылда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шыққан ҳалда, тийисли жылға белгиленген мәмлекетлик бағдарламаның Қарақалпақстан Республикасы бойынша орынланыўы ҳаққында есабатын усынады;

Қарақалпақстан Республикасы нызамларында нәзерде тутылған басқа да ўәкилликлерди әмелге асырады.

Министрлер Кеңеси Баслығы атқарыў тәртибиниң улыўмаластырылған анализи тийкарында:

өз ўәкилликлери шеңберинде интизамий жаза шарасын қоллаў ҳаққында қарар қабыл етеди;

Жоқарғы Кеңес тәрәпинен лаўазымға тайынланатуғын лаўазымлы шахсқа жол қойылған айыплы ҳәрекетлери (хәрекетсизлиги) ушын интизамий жаза шараларын қоллаў ҳаққында Жоқарғы Кеңес Баслығына усыныс киргизеди.

Министрлер Кеңеси Баслығы өз ўәкилликлерине киретуғын мәселелер бойынша бийликлер шығарады.

Министрлер Кеңеси Баслығы Қарақалпақстан Республикасы Пуқаралық қорғаныў баслығы сыпатында өзине тийисли ўәкилликлерди әмелге асырады.

Министрлер Кеңеси Баслығы Министрлер Кеңесиниң жумысы ҳаққында Жоқарғы Кеңес Баслығына турақлы рәўиште мәлимлеме бередиди.

Министрлер Кеңеси Баслығы жоқлығында оның ўазыйпасын оның биринши орынбасары ямаса орынбасарларынан бири атқарып турады.



## **21-статья. Министрлер Кеңеси Баслығының орынбасарлары**

Министрлер Кеңеси Баслығының орынбасарлары ұазыйпаларының бөлистирилиўине муўапық:

министрликлер, мәмлекетлик комитетлер хәм басқа да мәмлекетлик басқарыў уйымлары тәрөпинен Өзбекстан Республикасы хәм Қарақалпақстан Республикасы нызамлары, Олий Мажлис палаталары қарарлары, Нызамшылық палатасы депутатының хәм Сенат ағзасының сораўы, Өзбекстан Республикасы Президентиниң актлери хәм тапсырмаларының, Министрлер Кабинетиниң актлери, Жоқарғы Кеңес хәм оның Президиумының актлери, парламент сораўы, Жоқарғы Кеңес депутатының сораўы, Жоқарғы Кеңес Баслығының тапсырмалары, Министрлер Кеңеси Баслығының тапсырмаларының орынланыўы бойынша мониторингин әмелге асырады;

орынларда жұмыслардың ҳақыйқый жағдайын үйренеди, сондай-ақ экономикадағы хәм социаллық тараўдағы машқалаларды хәр тәрөплеме анализлейди;

стратегиялық хәм баслы ұазыйпаларды әмелге асырыў бойынша комплексли усыныслар ислеп шығады;

Қарақалпақстан Республикасы Хүкимети хәм мәмлекетлик басқарыў уйымлары жұмысының нәтийжелилигин жетилистириў тараўындағы комплексли ис-илажлардың әмелге асырылыўын тәмийинлейди;

атқарыўшы хәкимият уйымлары хәм олардың басшыларының жұмысын баҳалаў системасын муўапықластырады;

Өзбекстан Республикасы хәм Қарақалпақстан Республикасы нызамлары, Олий Мажлис палаталары қарарлары, Өзбекстан Республикасы Президентин актлери хәм тапсырмалары, Министрлер Кабинети актлери, Жоқарғы Кеңес хәм оның Президиумы қарарлары, Министрлер Кеңеси актлериниң сапалы хәм өз ұақтында орынланыўы бойынша өз ўәкиликлери шеңберинде илажлар көреди;

нызамшылықта нәзерде тутылған басқа да ўәкиликлерди атқарады.

Министрлер Кеңеси Баслығының орынбасарлары өзине жүклетилген ұазыйпалардың нәтийжелери бойынша жеке жуўапкер болып есапланады.

## **22-статья. Министрлер Кеңеси Баслығының мәсләхәтшилери**

Министрлер Кеңеси Баслығының мәсләхәтшилери ўазыйпалар бәлистирилиўине муўапық:

өз ўәкиллигине киргизилген тийисли бағдарлар ҳәм мәселелер бойынша Министрлер Кеңеси Баслығына усыныслар ислеп шығылыўын, олардың экспертизадан өткерилиўин ҳәм таярланыўын тәмийинлейди, сондай-ақ оның ушын жеке жуўапкер болады;

Өзбекстан Республикасы ҳәм Қарақалпақстан Республикасының нызамлары, Олий Мажлис палаталарының қарарлары, Өзбекстан Республикасы Президентиниң актлери ҳәм тапсырмалары, Министрлер Кабинетиниң актлери, Жоқарғы Кеңес ҳәм оның Президиумының қарарлары, Жоқарғы Кеңес Баслығының тапсырмалары, Министрлер Кеңеси Баслығының тапсырмалары, Министрлер Кеңесиниң актлери сапалы ҳәм өз ўақтында орынланыўы бойынша өз ўәкилликлери шеңберинде илажлар көреди;

өз ўәкилликлери шеңберинде министрликлер, мәмлекетлик комитетлер ҳәм басқа да шөлкемлер жумысын улыўма тәризде муўапықластырыўды әмелге асырады;

нызамшылықта нәзерде тутылған басқа да ўазыйпаларды атқарады.

Министрлер Кеңеси Баслығының мәсләхәтшилери тийисли тәртипте жоқары турыўшы уйымлар менен келисилген ҳалда Министрлер Кеңеси Баслығы тәрәпинен лаўазымға тайынланады ҳәм босатылады.

## **23-статья. Министрлер Кеңеси ағзалары**

Министрлер Кеңеси ағзалары:

Министрлер Кеңеси ҳәм оның Президиумы мәжлислеринде мәселелерди қарап шығыўда қатнасады, сондай-ақ Министрлер Кеңеси мәжлислериниң күн тәртиби бойынша усыныслар киргизеди;

Министрлер Кеңеси қарап шығыуы ушын мәселелер таярлауды әмелге асырады;

Министрлер Кеңесиниң ўәкиллигине киретуғын мәселелерди қарап шығыу бойынша Министрлер Кеңесине усыныслар киргизеди;

нормативлик ҳуқықый актлер жойбарларын ислеп шығыу басламасы менен шығады;

тийисли министрликлердиң, мәмлекетлик комитетлердиң ямаса басқа да мәмлекетлик басқаруу уйымларының жумысын шөлкемлестиреди ҳәм муўапықластырады;

Министрлер Кеңеси тәрәпинен шөлкемлестирилетуғын Министрлер Кеңесиниң комиссиялары ҳәм басқа исши уйымларына Министрлер Кеңесиниң қарарына муўапық басшылықты әмелге асырады.

Министрлер Кеңеси ағзалары өзи басшылық етип атырған министрликтиң, мәмлекетлик комитеттиң ямаса басқа да мәмлекетлик басқаруу уйымының жумысы нәтийжелилиги ушын жеке жуўапкер болады.

Министрлер Кеңеси ағзалары илимий ҳәм педагогикалық жумыстан тысқары ис ҳақы төленетуғын басқа түрдеги жумыс пенен шуғылланыуы мүмкин емес.

## **24-статья. Министрлер Кеңесиниң коллегиал уйымлары**

Министрлер Кеңеси белгиленген тәртипте турақлы комиссиялар дүзеди ҳәм олардың ўазыйпаларын, функцияларын ҳәм де жумысын шөлкемлестиреиў тәртибин белгилейди.

Мәмлекетлик ҳәм хожалық басқарууының айырым мәселелери бойынша усыныслар таярлау, Министрлер Кеңесиниң қарарлары жойбарларын ислеп шығыу, сондай-ақ Министрлер Кеңесиниң айырым тапсырмаларын орынлау ушын Министрлер Кеңесиниң ўақытша комиссиялары ҳәм басқа исши уйымлары дүзилиуи мүмкин.

## **25-статья. Министрлер Кеңесине мәселелерди киргизиў хәм қарап шығыў**

Министрлер Кеңесине қарап шығыў ушын:

Қарақалпақстан Республикасы нызамларының жойбарларын нызамшылық басламасы тәртибинде Жоқарғы Кеңеске киргизиў ушын;

Жоқарғы Кеңес хәм оның Президиумының қарарлары жойбарларын Жоқарғы Кеңеске киргизиў ушын;

Министрлер Кеңесиниң қарарлары хәм бийликлери жойбарларын қабыллаў ушын;

лаўазымлы шахслардың айырым категорияларының сырт ел мәмлекетлерине хызмет сапарларына шығыўы ҳаққындағы, Министрлер Кеңеси менен белгиленген тәртипте арнаўлы келисиўди талап ететуғын усыныслар киргизиледи.

Министрлер Кеңесинде оның ўәкилликлерине киретуғын мәселелерди қарап шығыў Министрлер Кеңеси хәм оның Президиумы мәжилислеринде, Министрлер Кеңеси Баслығы, оның орынбасарлары хәм мәсләхәтшилери тәрөпинен Министрлер Кеңеси шөлкемлестиретуғын комиссиялардың хәм басқа да ведомстволараралық коллегиялардың мәжилислеринде мәпдар мәмлекетлик уйымлардың хәм басқа да шөлкемлердиң ўәкиллери қатнасында әмелге асырылады.

Министрлер Кеңесине қарап шығыў ушын Карақалпақстан Республикасы Конституциясы, усы Нызам хәм басқа да нызамларда белгиленген мәселелерде киргизиледи.

Республикада әҳмийетли экономикалық, социаллық хәм мәдений мәселелерди шешиў ушын Министрлер Кеңесиниң комплексли ямаса мақсетли бағдарламалары хәм илажлары ислеп шығылып, олар Министрлер Кеңеси Баслығының орынбасарлары хәм мәсләхәтшилери тәрөпинен Министрлер Кеңесине қарап шығыў ушын киргизиледи.

Министрлер Кеңесине қарап шығыу үшін мәселелер Министрлер Кеңеси ағзалары, мәмлекетлик басқарыу уйымлары басшылары, район, қала хәкимлери, айырым жағдайларда болса олардың биринши орынбасарлары тәрeпинен киргизилиуи мүмкин.

## **26-статья. Министрлер Кеңесиниң Аппараты**

Министрлер Кеңесиниң хәм оның Президиумының мәжилислерин, тийисли шешимлериниң жойбарларын, мәлимлеме-аналитикалық хәм басқа да материалларды таярлауда, сондай-ақ Министрлер Кеңеси Баслығының Секретариаты, Министрлер Кеңеси Баслығы орынбасарларының Секретариатлары хәм функционал бөлимлердиң жұмысларын муўапықластырып барыуды тәмийинлеу, олардың жұмысларының нәтийжелилигин арттырыу хәм атқарыу тәртибин беккемлеу үшін Министрлер Кеңесиниң аппараты дүзиледи.

Министрлер Кеңесиниң аппаратына аппарат басқарыушысы басшылық етеди.

Министрлер Кеңеси аппаратының жұмыс тәртиби Министрлер Кеңеси тәрeпинен тастыйықланатуғын Режеге муўапық белгиленеди.

## **27-статья. Министрлер Кеңесиниң мәжилислери**

Мәмлекетлик басқарыу, хожалық, социаллық хәм мәдений раўажландырыудың ең әхмийетли мәселелери Министрлер Кеңесиниң мәжилислеринде қарап шығылады.

Министрлер Кеңесиниң мәжилислери хәр шеректе кеминде бир мәрте өткериледи.

Министрлер Кеңеси мәжилислерин Министрлер Кеңеси Баслығы өткереди.

Жоқарғы Кеңес Баслығы Министрлер Кеңесиниң мәжилислеринде басшылық етиуге хәқылы.

Министрлер Кеңесінің мәжілісдерінде Министрлер Кеңесі Баслығының орынбасарлары хәм мәсләхәтшилери, министрлер, мәмлекетлик комитетлердің басшылары, зәрүрлиги болғанда район, қала хәкимлери хәм басқа да мәмлекетлик басқарыу уйымлары басшылары қатнасады.

Министрлер Кеңесінің мәжілісдерине зәрүр болғанда Жоқарғы Кеңес Баслығының орынбасары, Жоқарғы Кеңес комитетлерінің баслықлары, Қарақалпақстан Республикасы Конституциялық бақлау комитетінің баслығы хәм хуқық қорғау уйымлары басшылары мирәт етилиуи мүмкин.

Министрлер Кеңесінің мәжілісдерин ғалаба хабар қуралларында жәриялау мақсетінде ғалаба хабар қураллары хәм пуқаралық жәмийетінің басқа институтлары уәкиллери де мирәт етилиуи мүмкин.

## **28-статья. Министрлер Кеңесінің мәжілісдерінде қарап шығылатуғын мәселелер**

Төмендеги мәселелер Министрлер Кеңесінің мәжілісдерінде қарап шығылады:

Қарақалпақстан Республикасы республика бюджеті жойбарын ислеп шығыу, бюджетті орынлау, сондай-ақ Қарақалпақстан Республикасы Хүкіметінің бийлигиндеги бюджеттен тыс мәмлекетлик қорларды дүзиу хәм пайдаланыу мәселелери;

басқарыу структурасын жетилистириу мәселелери, Қарақалпақстан Республикасын хәм оның айырым аймақларының экономикалық, социаллық хәм мәдений рауажландыруу бағдарламаларының жойбарлары;

мәмлекетлик бахалы қағазлар менен байланыслы болған усыныслар;

Қарақалпақстан Республикасында салықлар хәм басқа мәжбүрий төлемлердің ставкаларын нызамшылық актлерінде белгиленген муғдарлар шеңберінде белгилеу хәм де өзгертиу хаққындағы усыныслар;

қатаң белгиленген мәмлекетлик бахалар қолланылатуғын өнімлердің, товарлардың хәм хызметлердің номенклатурасы;

Министрлер Кеңесінің мәжілісдерінде Жоқарғы Кеңес Баслығының тапсырмаларына хәм Министрлер Кеңесі Президиумының қарарларына мууапық

басқа да мәселелерди қарап шығылады.

## **29-статья. Министрлер Кеңесінің мәжіліслеріне таярлық көріуі хәм оларды өткеріуі**

Министрлер Кеңесінің мәжіліслерінде қарап шығыуы үшін мәселелерди таярлауды Министрлер Кеңесінің аппараты әмелге асырады.

Зәрүрли жағдайда мәселелерди таярлауды Министрлер Кеңесі ямаса оның Президиумы тәрәпинен шөлкемлестирилетуғын комиссиялар әмелге асырады.

Министрлер Кеңесінің мәжілісінде қарап шығыуы үшін киргизилетуғын актлердің жойбарлары Министрлер Кеңесінің Регламенти талапларына мууапық таярланады.

Зәрүрли жағдайда анық тараулар хәм бағдарларда әмелге асырылып атырған реформалардың барысын үйрениуі мақсетінде Министрлер Кеңесінің Баслығы тәрәпинен мәмлекетлик басқарыуы уйымлары басшылары, жергиликли атқарыушы хәкимият уйымлары, мәмлекетлик емес коммерциялық емес шөлкемлердің ўәкиллери қатнасында аймақларда Қарақалпақстан Республикасы Хүкіметінің көшпели мәжіліслери өткерилиуі мүмкин.

Қарақалпақстан Республикасы Хүкіметінің көшпели мәжіліслерин өткеріуі тәртиби Министрлер Кеңесі тәрәпинен белгиленеди.

## **30-статья. Министрлер Кеңесінің мәжіліслерінде қарарлар қабыл етиуі**

Министрлер Кеңесінің мәжілісінде қарап шығылатуғын мәселелер бойынша қарарлар Қарақалпақстан Республикасы Хүкіметі ағзаларының көпшилиқ дауысы менен қабыл етиледі.

Министрлер Кеңесінің мәжілісінде қабыл етилген қарарлар баянлама түрінде рәсмийлестириледи.

Министрлер Кеңесі мәжілісінің баянламасы Министрлер Кеңесінің Регламентінде белгиленген тәртипте Министрлер Кеңесі аппараты тәрәпинен рәсмийлестириледи хәм тарқатылады.

Қарақалпақстан Республикасы Хүкіметиниң баянлама қарарлары жойбарларын экспертизадан өткеріуі хәм есапқа алыу Министрлер Кеңесиниң Регламентине муўапық әмелге асырылады.

## **5-бап. Министрлер Кеңесиниң Президиумы**

### **31-статья. Министрлер Кеңесиниң Президиумы хәм қурамы**

Министрлер Кеңесиниң Президиумы Министрлер Кеңесиниң турақлы жұмыс ислеуши уйымы болып табылады.

Министрлер Кеңесиниң Президиумы қурамына Министрлер Кеңеси Баслығы, оның орынбасарлары хәм мәсләхәтшилери, министрлер, мәмлекетлик комитетлердиң басшылары киреди.

### **32-статья. Министрлер Кеңеси Президиумының мәжлислеринде қарап шығылатуғын мәселелер**

Министрлер Кеңеси Президиумының мәжлислеринде:

Өзбекстан Республикасы Президентиниң тапсырмалары, Жоқарғы Кеңес Баслығының тапсырмалары орынланыуын шөлкемлестириу мәселелери;

Жоқарғы Кеңеске нызамшылық басламасы тәртибинде киргизилетуғын нызамлардың жойбарлары;

Министрлер Кеңесиниң ўәкиллигине киретуғын мәселелер қарап шығылады, усы Нызамға муўапық тек ғана Министрлер Кеңесиниң мәжлислеринде қарап шығылатуғын мәселелер буннан тысқары.

### **33-статья. Министрлер Кеңеси Президиумының мәжлислерин таярлау хәм өткеріуі**



Министрлер Кеңесі Президиумының мәжлисин шөлкемлестіріуді хәм таярлауды Министрлер Кеңесинің аппараты әмелге асырады.

Министрлер Кеңесі Президиумының мәжлислери хәр хәптеде Министрлер Кеңесі Баслығы тәрәпинен, оның жоқлығында болса орынбасарларынан бири тәрәпинен өткериледи.

Министрлер Кеңесі Президиумының мәжлислеринде қарап шығыу ушын мәселелерди таярлау тәртиби Министрлер Кеңесинің Регламенти менен белгиленеди.

Министрлер Кеңесі Президиумының мәжлислеринде қабыл етилген қарарлар баянлама түринде рәсмийлестіриледи хәм оларға басшылық етиўши тәрәпинен қол қойылады.

## **6-бап. Министрлер Кеңесинің актлери**

### **34-статья. Министрлер Кеңесі актлеринің түрлери**

Министрлер Кеңесі конституциялық нормалар шеңберинде хәм нызамшылыққа муўапық Қарақалпақстан Республикасының пүткил аймағында барлық уйымлардың, кәрханалардың, мәкемелердиң, шөлкемлердиң, лаўазымлы шахслардың хәм пуқаралардың орынлауы ушын миннетли болған қарарлар қабыл етеди хәм бийликлер шығарады.

Министрлер Кеңесинің қарарлары хәм бийликлерине Министрлер Кеңесинің Баслығы тәрәпинен қол қойылады.

Министрлер Кеңесі қабыл етилген актлердиң орынланыўын қадағалауды тиккелей өзи ямаса министрликлер, мәмлекетлик комитетлер, басқа да мәмлекетлик басқаруў уйымлары арқалы әмелге асырады.

### **35-статья. Министрлер Кеңесинің қарарлары**

Министрлер Кеңесиниң нормативлик ҳуқықый формадағы актлери қарарлар түринде қабыл етиледі.

Министрлер Кеңесиниң қарарлары Өзбекстан Республикасы хәм Қарақалпақстан Республикасы Конституциялары хәм ызамлары, Олий Мажлис палаталарының қарарлары, Өзбекстан Республикасы Президентиниң пәрманлары, қарарлары хәм бийликлери, Министрлер Кабинетиниң қарарлары хәм бийликлери, Жоқарғы Кеңес хәм оның Президиумының қарарлары тийкарында хәм де оларды орынлаў ушын қабыл етиледі.

Министрлер Кеңесиниң қарарлары, егер бул актлердиң өзинде басқа мүддет көрсетилмеген болса, рәсмий жәрияланған күннен баслап күшке киреди.

Министрлер Кеңесиниң нормативлик ҳуқықый формаға ийе қарарлары «Еркин Қарақалпақстан», «Вести Каракалпакстана» хәм «Qoraqalpog'iston tongi» газеталарында, «Өзбекстан Республикасы ызамшылық мағлыўматлар миллий базасы» хәм Қарақалпақстан Республикасы Министрлер Кеңесиниң рәсмий веб-сайтында жәрияланады, зәрүр жағдайда басқа да ғалаба хабар қураллары арқалы көпшиликтиң дыққатына жеткериледи.

### **36-статья. Министрлер Кеңесиниң бийликлери**

Министрлер Кеңесиниң тез шешилиўи зәрүр болған хәм басқа да күнделикли мәселелер бойынша актлери Министрлер Кеңесиниң бийликлери түринде қабыл етиледі.

Министрлер Кеңесиниң бийликлери, егер бул актлерде басқа қағыйда нәзерде тутылмаса, қол қойылған күннен баслап күшке киреди.

**7-бап. Министрлер Кеңесиниң Жоқарғы Кеңес хәм оның Президиумы, Конституциялық бақлаў комитети, ҳуқық қорғаў уйымлары хәм күш ислетиўге ўәкилликли болған структуралар, басқа да мәмлекетлик уйымлар хәм мәмлекетлик емес шөлкемлер менен қатнасықлары**

## **37-статья. Министрлер Кеңесиниң Жоқарғы Кеңес пенен қатнасықлары**

Жаңадан дүзилген Министрлер Кеңеси өз ўәкилликлери дәўиринде жумыс бағдарламасын Жоқарғы Кеңестиң қарап шығыўына усынады.

Министрлер Кеңеси Қарақалпақстан Республикасының экономикалық, социаллық раўажланыўының тийкарғы бағдарларын, Қарақалпақстан Республикасы бюджетиниң тийкарғы көрсеткишлерин ислеп шығады хәм оған өзгерислер киргизеди, оны Жоқарғы Кеңестиң тастыйықлаўына усынады.

Министрлер Кеңеси Жоқарғы Кеңеске хәр жылы Қарақалпақстан Республиканың социаллық-экономикалық турмыстың ең әҳмийетли мәселелери бойынша баянатлар усынады.

Министрлер Кеңеси Баслығы Қарақалпақстан Республикасы Хүкимети ағзалары менен биргеликте хәр алты айда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шығатуғын, тийисли жылға мөлшерленген мәмлекетлик бағдарламаның Қарақалпақтан Республикасында орынланыўы ҳаққында есабатын усынады.

Жоқарғы Кеңес зәрүр жағдайларда өз сессиясында Министрлер Кеңеси Баслығының Қарақалпақстан Республикасын социаллық-экономикалық раўажландырыўдың айырым әҳмийетли мәселелери бойынша есабатын нызамға муўапық парламент сораўы тәртибинде тыңлаўы мүмкин.

Министрлер Кеңесиниң жумысы қанаатландырарсызлық деп табылған жағдайда Жоқарғы Кеңес Министрлер Кеңесиниң қурамын өзгертиў ҳаққында мәселе қояды.

Зәрүр болған жағдайда Министрлер Кеңесиниң айырым ағзаларының есабаты Жоқарғы Кеңеси хәм оның Президиумы тәрэпинен тыңлаўы мүмкин.

Министрлер Кеңесиниң ағзалары Жоқарғы Кеңес сессиясы хәм оның Президиумының мәжлислерине, сондай-ақ оның комитетлери менен комиссияларының мәжлислерине қатнасыўға хәм сөзге шығыўы мүмкин.

Жоқарғы Кеңес депутатлары тәрэпинен Министрлер Кеңесиниң ямаса оның айырым ағзаларының жумысына байланыслы мәселелер қойылған жағдайда Министрлер Кеңесиниң Баслығы усы мәселелер бойынша зәрүр түсиниклер алыўға

хәм түсиниклер бериўге ҳақылы.

Министрлер Кеңеси Жоқарғы Кеңес комитетлери хәм комиссияларының Қарақалпақстан Республикасы Хүкимети жумысына байланыслы мәселелер бойынша усынысларын қарап шығады хәм олар бойынша илажлар көреді. Министрлер Кеңеси исленген илажлар ҳақында Жоқарғы Кеңестің тийисли комитетлерине келисилген мүддетте хабарлайды.

Жоқарғы Кеңестің Қарақалпақстан Республикасы Хүкимети яки оған бойсыныўшы мәмлекетлик басқарыў уйымлары жумысына тийисли болған парламент сораўына, Жоқарғы Кеңес депутатының жиберилген сораўына Министрлер Кеңеси яки оның ағзасы нызамда белгиленген тәртипте хәм мүддетлерде жуўап бериўи шәрт.

### **38-статья. Министрлер Кеңесиниң Конституциялық бақлаў комитети менен қатнасықлары**

Конституциялық бақлаў комитети Министрлер Кеңеси актлериниң Қарақалпақстан Республикасы Конституциясына муўапықлығын анықлайды.

Конституциялық бақлаў комитетиниң мәжилисинде Министрлер Кеңеси Баслығы қатнасыўға хәм барлық қаралған мәселелер бойынша өз пикирин билдириўге ҳақылы.

### **39-статья. Министрлер Кеңесиниң ҳуқық қорғаў уйымлары хәм күш ислетиў ўәкилликке ийе болған структуралар менен қатнасықлары**

Министрлер Кеңеси өз ўәкилликлерин нәтийжели әмелге асырыў мақсетинде ҳуқық қорғаў уйымлары хәм күш ислетиў ўәкилликке ийе болған структуралар менен бирге ислеседи.

Ҳуқық қорғаў уйымлары хәм күш ислетиў ўәкилликке ийе болған структуралар басшылары усы уйымлар хәм де структуралардың жумысына тийисли мәселелер бойынша Министрлер Кеңесиниң хәм оның Президиумының мәжилислеринде қатнасыўы мүмкин.

#### **40-статья. Министрлер Кеңесиниң жергиликли атқарыўшы ҳәкимият уйымлары менен қатнасықлары**

Министрлер Кеңеси өз ўәкилликлери шеңберинде:

аймақлардың экономикалық, социаллық ҳәм мәдений раўажланыўын тәмийинлеўге байланыслы мәселелерди жергиликли атқарыўшы ҳәкимият уйымларының жумысына басшылықты әмелге асырады;

Министрлер Кеңесиниң шешимин талап ететуғын мәселелер бойынша қала ҳәм район ҳәкимлериниң усынысларын қарап шығады. Министрлер Кеңеси актлериниң орынланыўын қадағалайды, жергиликли атқарыўшы ҳәкимият уйымлары басшыларын мирәт етиўге ҳәм де усы актлердиң әмелге асырылыўының барысы ҳаққындағы есабатларын тыңлайды;

министрликлер, мәмлекетлик комитетлер ҳәм басқа да мәмлекетлик басқарыў уйымларының қала ҳәм район ҳәкимлери менен бирге ислесиўин тәмийинлейди, бунда пайда болған тартыслы мәселелерди шешеди;

аймақларды экономикалық ҳәм социаллық жақтан раўажландырыўдың тийкарғы көрсеткишлерин тастыйықлайды, жергиликли атқарыўшы ҳәкимият аппараты хызметкерлериниң санын ҳәм үлги дүзилисин белгилейди;

қала ҳәм район ҳәкимлериниң нызамшылыққа қайшы болған қарарларын тоқтатып турыўға ҳәм бийкар етиўге ҳақылы (физикалық ҳәм юридикалық шахслардың мүлкине байланыслы болған қарарлары буннан тысқары).

#### **41-статья. Министрлер Кеңесиниң мәмлекетлик емес коммерциялық емес шөлкемлер, сиясий партиялар ҳәм пуқаралық жәмийетиниң басқа институтлары менен қатнасықлары**

Министрлер Кеңеси өзиниң ўәкиллигине киретуғын мәселелер бойынша мәмлекетлик емес коммерциялық емес шөлкемлер, сиясий партиялар ҳәм пуқаралық жәмийетиниң басқа да институтлары менен бирге ислеседи, нызамшылыққа муўапық зәрүр жәрдем көрсетеди.

Министрлер Кеңеси өз ўәкилликке тийисли мәселелер бойынша мәмлекетлик емес коммерциялық емес шөлкемлердиң, сиясий партиялардың ҳәм пуқаралық жәмийетиниң басқа да институтларының усынысларын қарап шығады.

## **8-Бап. Министрлер Кеңесиниң Министрлер Кабинети менен қатнасықлары**

### **42-статья. Министрлер Кеңесиниң Министрлер Кабинети менен қатнасықлары**

Министрлер Кеңесиниң Министрлер Кабинети менен қатнасықлары «Өзбекстан Республикасының Министрлер Кабинети ҳаққында»ғы Өзбекстан Республикасының нызамы менен тәртиплестиреледи.

Министрлер Кеңеси экономикалық, социаллық ҳәм мәдений раўажланыў мәселелерин шешкенде Өзбекстан Республикасының министрликлери, мәмлекетлик комитетлери ҳәм басқа да мәмлекетлик басқарыў уйымлары менен өз-ара байланаслы ҳәрекет етеди, Қарақалпақстан Республикасының аймағында жайласқан оларға қараслы кәрханалардың, шөлкемлердиң ҳәм мәкемелердиң хызметин муўапықластырады ҳәм де қадағалайды.

Өз ўәкилликлери шеңберинде Министрлер Кабинети Министрлер Кеңесиниң Өзбекстан Республикасының Конституциясына ҳәм нызамларына, Өзбекстан Республикасы Президентиниң пәрманлары, қарарлары ҳәм бийликлерине, Министрлер Кабинетиниң актлерине қайшы болған қарарлары ҳәм бийликлериниң орынланыўын тоқтатып турыўға ҳақылы.

Қарақалпақстан Республикасының экономикалық, социаллық ҳәм руўхий-мәдений раўажландырыўға, оның тәбийий ресурсларынан ақылға муўапық пайдаланыўға ҳәм оларды қорғаўға байланыслы мәселелер Министрлер Кабинети тәрәпинен қарап шығылып атырғанда, Министрлер Кеңеси өзиниң усыныслар киргизеди.

Министрлер Кабинети, Өзбекстан Республикасының министрликлери, мәмлекетлик комитетлер ҳәм басқа да мәмлекетлик басқарыў уйымлары менен Министрлер Кеңеси күнделикли байланысларын тәмийинлеў мақсетинде Министрлер Кабинети жанында Қарақалпақстан Республикасы Министрлер

Кеңесиниң турақлы ўәкилханасы болады.

## **9-бап. Министрлер Кеңеси жумысының ашықлығы ҳәм жәриялылығы**

### **43-статья. Министрлер Кеңеси жумысының ашықлығын тәмийинлеў**

Министрлер Кеңеси «Физикалық ҳәм юридикалық шахслардың мүрәжатлары ҳаққында»ғы Қарақалпақстан Республикасы Нызамына муўапық халық пенен ашық байланысты тәмийинлейди, физикалық ҳәм юридикалық шахслардың мүрәжатларын қарап шығады, физикалық ҳәм юридикалық шахслардың ўәкиллерин қабыллаўды шөлкемлестиреди.

Министрлер Кеңесиниң аппараты физикалық ҳәм юридикалық шахслардың Министрлер Кеңеси аппаратына, мәмлекетлик басқарыў уйымларына ҳәм де жергиликли атқарыўшы ҳәкимият уйымларына келип түскен мүрәжатлары менен ислеў мониторингин ҳәм анализин әмелге асырады.

Физикалық ҳәм юридикалық шахслардың мүрәжатларын қарап шығыў жағдайын үйрениў жуўмақлары Министрлер Кеңесиниң Президиумы мәжилислеринде ямаса селектор мәжилислеринде ҳәр шеректе, сондай-ақ тийисли лаўазымлы шахсларға жуўапкершилик илажларын көриў ҳаққында усыныслар киргизген ҳалда қарап шығылады.

Физикалық ҳәм юридикалық шахслардың мүрәжатлары менен ислесий системасының нәтийжели жумыс алып барылыўын тәмийинлеў мақсетинде Министрлер Кеңеси Өзбекстан Республикасы Президентиниң Халық қабыллаўханасы ҳәм Виртуал қабыллаўханасы менен бирге ислеседи.

### **44-статья. Министрлер Кеңеси жумысын ғалаба хабар қуралларында жәриялаў**

Физикалық ҳәм юридикалық шахслардың Қарақалпақстан Республикасы Хүкиметиниң жумысы ҳаққындағы мағлыўматтан пайдаланыўы, Қарақалпақстан Республикасы Конституциясының 28-статьясына ҳәм «Мәмлекетлик ҳәкимият ҳәм басқарыў уйымлары жумысының ашықлығы ҳаққында»ғы Өзбекстан Республикасы

Нызамына муўапық тәмийинленеди.

Министрлер Кеңеси ўәкилликлери шеңберинде төмендегилер арқалы өз жумысын ғалаба хабар қуралларында жәриялаў илажларын көреді:

өз рәсмий веб-сайтында Қарақалпақстан Республикасы Хүкіметиниң жумысы ҳаққындағы мағлыўматларды жайластырыў хәм жаңалап турыў;

Министрлер Кеңеси хәм оның Президиумы мәжилислерин жәриялаў.

Министрлер Кеңеси хәм оның Президиумы мәжилислерин ғалаба хабар қуралларында жәриялаў, сондай-ақ қарап шығылатуғын мәселелердиң додаланыўына жәмийетшиликти тартыў тәртиби Министрлер Кеңеси Баслығы тәрәпинен белгиленеди.

Қарақалпақстан Республикасы Хүкіметиниң рәсмий веб-сайтына мағлыўматларды жайластырыў хәм жаңалап турыў Министрлер Кеңесиниң баспасөз хызметі тәрәпинен әмелге асырылады.

**10-бап. Министрлер Кеңеси ағзаларын хәм оның аппараты  
хызметкерлерин материаллық жақтан хошаметлеў хәм социаллық  
тәмийинлеў**

**45-статья. Министрлер Кеңеси ағзаларын хәм оның аппараты  
хызметкерлерин материаллық хошаметлеў**

Министрлер Кеңеси ағзаларының хәм оның аппараты хызметкерлериниң лаўазымлық ис ҳақысынан хәм де нызамшылықта нәзерде тутылған басқа да төлемлерден ибарат.

Министрлер Кеңеси ағзаларын хәм оның аппараты хызметкерлерин материаллық жақтан хошаметлеў нызамшылыққа муўапық әмелге асырылады.

**46-статья. Министрлер Кеңеси ағзаларын хәм оның аппараты  
хызметкерлерин социаллық тәмийинлеў**



Министрлер Кеңесі ағзаларына хәм оның аппараты хызметкерлерине ҳақы төленетуғын демалыслар бериледи.

Министрлер Кеңесі ағзалары хәм оның аппараты хызметкерлери кепилленген медициналық хәм де санаториялық-саламатластырыў жәрдеминен пайдаланады.

## **11-бап. Жуўмақлаўшы қағыйдалар**

### **47-статья. Министрлер Кеңесиниң жумысын қаржыландырыў**

Министрлер Кеңесиниң жумысы Қарақалпақстан Республикасының республика бюджет қаржылары, сондай-ақ нызамшылықта қадаған етилмеген басқа дереклер есабынан қаржыландырылады.

### **48-статья. Министрлер Кеңесиниң актлери, Министрлер Кеңеси лаўазымлы шахсларының хәрекетлери (хәрекетсизлиги) үстинен шағым етиў**

Министрлер Кеңесиниң актлери хәм оның лаўазымлы шахсларының хәрекетлери (хәрекетсизлиги) үстинен нызамда белгиленген тәртипте шағым етилиўи мүмкин.

### **49-статья. Қарақалпақстан Республикасы айырым нызам актлериниң өз күшин жойытқан деп табыў**

Төмендегилер өз күшин жойытқан деп табылсын:

1) «Қарақалпақстан Республикасының Министрлер Кеңеси ҳаққында»ғы Қарақалпақстан Республикасының 29.01.1998-жылы қабыл етилген 328/І-санлы Нызамы;

2) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 28.08.1999-жылы қабыл етилген 473/І-санлы ыызамы;

3) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 03.03.2006-жылы қабыл етилген 78/ІІІ-санлы ыызамы;

4) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 27.06.2014-жылы қабыл етилген 209/ХV-санлы ыызамы 25-статьясы;

5) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 2.03.2015-жылы қабыл етилген 28/ІІІ-санлы ыызамы 15-статьясы;

6) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 28.07.2015-жылы қабыл етилген 43/ІV-санлы ыызамы 2-статьясы;

7) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 10.06.2016-жылы қабыл етилген 92/ІХ-санлы ыызамы 1-статьясы;

## **50-статья. Усы ыызамның орынланыўын, жеткерилиўин, мазмуны хәм әхмийетиниң түсиндирилиўин тәмийинлеў**

Қарақалпақстан Республикасы Министрлер Кеңеси хәм Қарақалпақстан Республикасы Әдиллик министрлиги усы ыызамның орынланыўын, орынлаўшыларға жеткерилиўин хәм мазмунын хәм де әхмийетин халық арасында түсиндирилиўин тәмийинлесин.

## **51-статья. ыызам ҳужжетлерин усы ыызамға муўапықластырыў**

Қарақалпақстан Республикасы Министрлер Кеңеси:

хүкімет қарарларын усы Нызамға муўапықластырсын;

мәмлекетлик басқарыў уйымлары усы Нызамға қайшы болған өз нормативлик ҳуқықый актлерин қайта қарап шығыўы ҳәм бийкар етилиўин тәмийинлесин.

## **52-статья. Усы Нызамның күшке кириўи**

Усы Нызам рәсмий жәрияланған күннен баслап күшке киреди.

**Қарақалпақстан Республикасы**

**Жоқарғы Кеңесиниң Баслығы**

**М.Камалов**

Нөкис қаласы,

2022-жыл 19-март

№ 199/XXVI